

POŻIZZJONI VAKANTI

Espert Principali fil-Qasam tat-Taħriġ tas-Saħħa Pubblika

Unità: Funzjonijiet tas-Saħħa Pubblika

Referenza: ECDC/AD/2023/PHF-PEPHT

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-detentur tal-impjieg ser jirrapporta għand il-Kap tal-Programm ta' Boroż ta' Studju u ser jaħdem f'kollaborazzjoni mill-qrib mal-grupp ta' Żvilupp Professionali Kontinwu. Huwa/hija se jitqiegħed/titqiegħed fit-Taqsima ta' Taħriġ tas-Saħħa Pubblika fl-Unità tal-Funzjonijiet tas-Saħħa Pubblika.

Id-detentur tal-impjieg se jkun responsabbli mill-oqsma ta' xogħol li ġejjin:

- Jimplimenta u jikkoordina l-organizzazzjoni ta' attivitajiet ta' taħriġ tal-Programm ta' Boroż ta' Studju tal-ECDC (EPIET/EUPHEM);
- Jikkoordina u jiżviluppa aktar l-assenjazzjonijiet internazzjonali għall-Programm ta' Boroż ta' Studju tal-ECDC, inkluż l-involvement ta' fellows fit-Task Force tas-Saħħa tal-UE;
- Jikkontribwixxi għall-iżvilupp strategiku tal-Programm ta' Boroż ta' Studju tal-ECDC, it-titjib tal-kwalità u l-amministrazzjoni ta' kuljum, inkluż il-proċess tal-għażla tal-kollegi, il-monitoraġġ tal-progressjoni tal-kollegi, iż-żjarat u l-evalwazzjonijiet tas-siti tat-taħriġ, l-istabbiliment u l-monitoraġġ ta' indikaturi ewlenin tal-prestazzjoni għall-programm, l-aġġornament tal-kurrikulu u l-metodi pedagogiċi, il-ġestjoni tal-kuntratti, il-logistika, u l-eżekuzzjoni tal-baġit;
- Jikkontribwixxi għas-superviżjoni, l-amministrazzjoni u l-implimentazzjoni operazzjonali tal-koordinazzjoni xjentifika tal-Programm ta' Boroż ta' Studju tal-ECDC;
- Jipprovi għarfien espert xjentifiku fl-epidemjoloġija ta' intervent, fis-sorveljanza tal-mard komunikabbli u fil-pedagoġija u jibni relazzjonijiet ta' ħidma b'saħħithom mal-

partijiet ikkonċernati fl-ECDC, fl-Istati Membri tal-UE/taż-ŻEE inkluz il-Forum tas-Sit ta' Tahriġ u ma' sħab ewlenin oħra bħal Tephinet u WHO;

- Jikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu;
- Jista' jintalab biex jikkontribwixxi għas-sistema tax-xogħol 24/7 tal-ECDC.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew iktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹;
- Mill-inqas disa' snin ta' esperjenza professjonali² (wara l-għoti tad-diploma);
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin(a)⁴;
- Li tkun issodisfajt l-obbligi kollha imposti mil-ligijiet applikabbli dwar is-servizz militari;
- Li tkun issodisfajt r-rekwiziti tal-karattru għad-dmirijiet involuti; u
- Li tkun fizikament f'saħħtek biex twettaq id-dmirijiet relatati mal-kariga.

B. Kriterji ta' selezzjoni

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/hiliet interpersonali. Dawn huma:

Esperjenza professjonali/għarfien:

- Mill-inqas ħames snin ta' esperjenza professjonali miksuba f'karigi rilevanti għad-deskrizzjoni tal-impjieg;
- Sfond qawwi fl-epidemjologija tal-intervent, fis-sorveljanza tal-mard li jittieħed u fil-kitba xjentifika;

1 Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġa mill-awtoritajiet fl-Istati Membri msemmija

2 Servizz militari obbligatorju dejjem jiġi kkunsidrat.

3 Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew ogħla).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' lingwa terza tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

4 Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Esperjenza professjonali mixhuda bi prova fil-pedagoġija, l-edukazzjoni u t-taħriġ fuq livell postgraduatorju, inkluż proġett ta' ġestjoni ta' attivitajiet ta' taħriġ fis-saħħa pubblika;
- Esperjenza mixhuda bi prova fil-koordinazzjoni ta' timijiet ta' esperti multidixxiplinari f'ambjent internazzjonali u/jew multikulturali, inklużi l-amministrazzjoni, l-ippjanar tax-xogħol u l-monitoraġġ.
- Għarfien eċċellenti tal-Ingliz, kemm miktub kif ukoll mitkellem.

Karatteristiċi personali/ħiliet interpersonali:

- Abilità li jikkollabora bħala parti minn tim u li jmexxi u jimmotiva tim;
- Orjentat lejn ir-riżultati b'kapaċitajiet eċċellenti ta' ffissar ta' prijoritajiet, ippjanar u organizzazzjoni;
- Ħila li taħdem taħt pressjoni, tiġġestixxi r-responsabbiltajiet u tieħu inizzjattiva;
- Livell għoli ta' diplomazija u l-kapaċità li tibbilanċja x-xewqat u l-aspettattivi diverġenti;
- Ħiliet tajbin ħafna ta' komunikazzjoni orali u bil-miktub.

Skont in-numru ta' applikazzjonijiet li jaslu, il-kumitat tas-selezzjoni jista' japplika rekwiżiti aktar stretti fil-kriterji tas-selezzjoni msemmija qabel.

Opportunitajiet Indaqs

L-ECDC huwa impjegatur ta' opportunitajiet indaqs u jhegġeg applikazzjonijiet mill-kandidati kollha li jissodisfaw il-kriterji tal-eligibbiltà u tas-selezzjoni mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-diżabilitajiet.

Ħatra u kundizzjonijiet tal-impjieg

Id-detentur tal-impjieg se jinħatar abbażi ta' lista mqassra proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista preliminari ma tiggarrantixxix ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' selezzjoni miftuħ.

Il-kandidat li jintgħazel se jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiża.

Il-proċedura tal-applikazzjoni

Biex tapplika għal din il-pożizzjoni vakanti, jekk jogħġbok oħloq kont/illoggja fil-kont tiegħek permezz ta' sistema ta' reklutaġġ elettroniku, imla t-taqsimiet kollha meħtieġa tal-applikazzjoni u ssottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data ppubblikata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew ikunu qed jintbagħtu ħafna applikazzjonijiet fl-istess ħin fuq is-sit web. L-ECDC mhu se jaċċetta l-ebda applikazzjoni wara id-data ta' skadenza. Ladarba tkun issottomettejt l-applikazzjoni tiegħek, tircievi messaġġ awtomatiku bl-email li jikkonferma l-wasla tal-applikazzjoni tiegħek. Jekk jogħġbok kun ċert li l-indirizz tal-email li tipprovdni għall-kont tal-applikant tiegħek ikun korrett u li tiċċekkja l-email tiegħek regolarment.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni⁵ ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>

⁵ Filwaqt li dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-originali tiegħu bl-Ingliż, il-lingwa tal-operazzjonijiet ta' kuljum taċ-Centru hija ġeneralment l-Ingliż. L-ECDC għalhekk jippreferi jircievi l-applikazzjoni bl-Ingliż.